

محنت کشوں کے لیے بجلي کا بل يا معاشی قتل؟

تحریر (عارف روہیلہ) پاکستان میں بجلي کا بحران اب محض لوہے شیلنگ یا قیمتوں میں اضافے تک محدود نہیں رہا، بلکہ یہ ایک ایسا پیچیدہ مالیاتی جال بن چکا ہے جس نے عام شہری، صنعت اور ملکی معیشت کو مفلوج کر دیا ہے۔

ایک طرف آزاد بجلي گھروں کے ساتھ کیے گئے سنگین معاہدے ہیں اور دوسری طرف ٹیرف کا وہ 'سلیب سسٹم' جو صرف دو یونٹ کے فرق سے صارف کا بجٹ تباہ کر دیتا ہے۔ یہ تضاد اب صرف معاشی بحث نہیں رہا، بلکہ ایک بنیادی آئینی اور قانونی سوال بن کر ابھرا ہے۔

بجلي کے اس پورے بحران کی جڑ وہ معاہدے ہیں جنہیں 'کیپیسیٹی پیمینٹس' کہا جاتا ہے۔ سادہ الفاظ میں، حکومت ان کمپنیوں کو بجلي پیدا نہ کرنے کی صورت میں بھی اربوں روپے ادا کرنے کی پابند ہے۔ سرکاری اعداد و شمار بتاتے ہیں کہ طلب میں کمی کے باوجود یہ ادائیگیاں جاری رہتی ہیں،

جس کا سارا بوجھ فیول پرائسز اور جسٹمنٹ اور دیگر ٹیکسوں کی صورت میں غریب صارفین کی جیب سے نکالا جاتا ہے۔ صورتحال بالکل ایسی ہی ہے کہ آپ

کسی دکان سے سودا نہ خریدیں، لیکن دکان کھلی
ہونے کے جرمانے کی مد میں اسے ماہانہ رقم ادا
کریں۔

پاکستان میں بجلی کے ٹیرف کا ہانچہ کسی 'ٹیکسٹ
بک ٹریپ' سے کم نہیں ہے اگر ایک صارف 199 یونٹ
استعمال کرتا ہے تو اسے رعایت ملتی ہے، لیکن
جیسے ہی ریٹنگ 201 یونٹ پر پہنچتی ہے، پچھلے
تمام یونٹس کی قیمت بھی مہنگے ترین ریٹ پر چلی
جاتی ہے۔

یہ غیر متناسب بوجھ نہ صرف غیر منطقی ہے بلکہ
اس سے شفافیت کا فقدان بھی پیدا ہوتا ہے
صارفین کو اکثر یہ سمجھ ہی نہیں آتا کہ ان کے
بل میں شامل درجن بھر ٹیکسز اور سرچارجز آخر کس
مد میں وصول کیے جا رہے ہیں۔

محنت کشوں کے لیے بجلی کا بل یا معاشی قتل؟ یہ
سوال آج ہر مزدور کی زبان پر ہے ایک دیہاڑی
دار یا قلیل تنخواہ دار ملازم، جو پہلے ہی کمر
توڑ مہنگائی کے باعث دو وقت کی روٹی کے لیے
پریشان ہے، جب مہینے کے آخر میں اپنی بساط سے
بڑا بجلی کا بل دیکھتا ہے تو وہ صرف معاشی طور
پر نہیں بلکہ ذہنی طور پر بھی ٹوٹ جاتا ہے۔

محنت کش طبقے کے لیے یہ بل اب محض ایک کاغذ کا
ٹکڑا نہیں بلکہ ان کے بچوں کے منہ سے نوالے
چھیننے کا پروانہ بن چکا ہے جب ایک مزدور کی

آدھی سے زیادہ اجرت صرف بجلی کے بل کی نذر ہو جائے، تو اسے 'معاشی قتل' کے سوا کیا نام دیا جا سکتا ہے؟ یہ نظام محنت کشوں کو ترقی کی دوڑ سے باہر نکال کر بقا کی جنگ میں دھکیل رہا ہے۔

پاکستان کا آئین بر شہری کو منصفانہ زندگی اور بنیادی سہولیات تک رسائی کی ضمانت دیتا ہے جب ریاست کی پالیسیاں عام آدمی کے لیے زندگی گزارنا ناممکن بنا دیں، تو یہ برا ہے۔ راست آئین کے آرٹیکل 9 حق زندگی اور آرٹیکل 25 مساوات کی خلاف ورزی معلوم ہوتی ہے۔

ماہرین قانون کے مطابق اس نظام کو چیلنج کرنے کے لیے تین بڑے راستے موجود ہیں۔ ہائی کورٹ میں سلیب سسٹم کی امتیازی نوعیت کے خلاف پٹیشن دائر کی جا سکتی ہے، عوامی مفاد کے تحت آئی پی پیز کے معاہدوں کی عدالتی جانچ کی استدعا کی جا سکتی ہے تاکہ دیکھا جائے کہ کیا یہ معاہدے عوامی مفاد کے خلاف تو نہیں ہیں، اور ریگولیٹری اتھارٹی کے سامنے ٹیرف کے غیر شفاف طریقے کار پر احتجاج ریکارڈ کرایا جا سکتا ہے۔

وقت کا تقاضا ہے کہ بجلی کے بل کو سادہ اور ٹیکسوں سے پاک کیا جائے۔ کیپیسٹی چارجز کے معاہدوں پر نظر ثانی اب ناگزیر ہے۔ چکی ہے جب تک آئی پی پیز کو دی جانے والی مراعات اور عام صارف پر الگ گئے بوجھ کے درمیان توازن پیدا

